

महाराष्ट्र शासन
मातंस २०१२/ प्र.क्र. १६९/३९
सामान्य प्रशासन विभाग,
माहिती तंत्रज्ञान संचालनालय
मंत्रालय, मुंबई ४०० ०३२
दिनांक : २९ एप्रिल, २०१२

प्रस्तावना:-

शासनाच्या विविध विभागांकडून राबविण्यात येणा-या विविध कल्याणकारी योजना राबविण्यात येतात. अशा ब-याच योजना लाभासाठी “कुटुंब” ही संज्ञा वापरण्यात येते. स्वस्त धान्य, आरोग्य विषयक योजना, नॉन क्रीमीलेअरचा दाखला इत्यादी देताना ते “कुटुंब” या संज्ञेनुसार दिले जातात.

सद्यस्थितीत वेगवेगळ्या योजनांसाठी वापरण्यात येणा-या कुटुंबाच्या व्याख्येत एकवाक्यता नाही. कुटुंबाच्या व्याख्येत एकवाक्यता असणे अत्यंत महत्वाचे आणि गरजेचे आहे. आधार क्रमांकाच्या वापराची सुरुवात झाल्यास या पुढे नागरिकांची माहिती आधार क्रमांकाशी संलग्न करण्यात येणार आहे.

वरील पार्श्वभूमीवर मा.मुख्य सचिवांच्या अध्यक्षतेखालील युआयडीच्या शिखर समितीच्या दि. १२.४.२०१२ च्या बैठकीत, वेगवेगळ्या विभागाच्या योजनांसाठी वापरण्यात येणा-या कुटुंबाच्या व्याख्येचा अभ्यास करून त्यासंबंधी आपल्या सविस्तर सूचना करण्यासाठी उपसमिती गठित करण्याचा निर्णय घेण्यात आला आहे.

शासन निर्णय :-

यु.आय.डी. शिखर समितीच्या दि. १२.४.२०१२ रोजी बैठकीत घेतलेल्या निर्णयाच्या अनुषंगाने, शासनाच्या विविध विभागांकडून राबविण्यात येणा-या योजनांकरिता वापरण्यात येणा-या कुटुंबाच्या व्याख्यांचा अभ्यास करणे आणि त्यावर आपल्या सविस्तर सूचना करण्यासाठी खालील प्रमाणे उपसमिती गठित करण्याचा निर्णय घेण्यात आलेला आहे.

अपर मुख्य सचिव, सार्वजनिक आरोग्य	अध्यक्ष
प्रधान सचिव, अन्न व नागरी पुरवठा	सदस्य
प्रधान सचिव, नगर विकास २	सदस्य
सचिव, ग्राम विकास विभाग	सदस्य
सचिव, माहिती तंत्रज्ञान	सदस्य-सचिव

ही उपसमिती खालील मुद्द्यांवर विचार करेल-

१. राज्य शासनाच्या नगर विकास, ग्राम विकास , आरोग्य यासारख्या विविध विभागाकडून वापरण्यात येणा-या , 'कुटुंब ' या संज्ञेच्या व्याख्येचा अभ्यास करणे.
२. शासनाच्या वापरासाठी 'कुटुंब ' या संज्ञेची प्रमाणित व्याख्या तयार करणे, व त्यामधे सूसूत्रता आणणे.
३. युआयडी व कुटुंबाची व्याख्या यामधे संबंध स्थापित करून माहितीची नोंदणी सोयीस्कर करणे.

उप समितीचा कार्यकाल हा शासन निर्णय निर्गमित झाल्यापासून १२ महिन्यांच्या असेल. ही उपसमिती आपला अहवाल व शिफारशी राज्य यु.आय.डी. शिखर समितीला सादर करेल.

हा शासन निर्णय शासनाच्या संकेत स्थळावर उपलब्ध आहे. त्याचा संगणक संकेतांक २०१२०५११६५१२९५२९००१ आहे.

महाराष्ट्राचे राज्यपाल यांच्या आदेशानुसार व नावाने,



(डॉ.संतोष भोगले)

अवर सचिव, महाराष्ट्र शासन

प्रति

अपर मुख्य सचिव, सार्वजनिक आरोग्य
प्रधान सचिव, अन्न व नागरी पुरवठा
प्रधान सचिव, नगर विकास २
सचिव, ग्राम विकास विभाग
सचिव, माहिती तंत्रज्ञान